



گورنر KATHY HOCHUL

فوری ریلیز کے لیے: 13/11/2023

گورنر HOCHUL کی جانب سے ریاست نیو یارک بھر کے ہسپتالوں کے لیے مجوزہ سائبر سیکیورٹی ضوابط کا اعلان

قومی سرکردہ مجوزہ ضوابط کو ہیلتھ کیئر انفارمیشن ٹیکنالوجی فنڈنگ کی مد میں \$500 ملین کا تعاون دیا گیا؛ ریاست نیو یارک کی سائبر سیکیورٹی اسٹریٹیجی میں پیش رفت

بہتر کردہ سائبر سیکیورٹی سے ہسپتالوں کو مدد ملے گی کہ وہ مریضانہ نگہداشت کی فراہمی اور صحت کی معلومات کے تحفظ کے لیے ضروری نظاموں کی دستیابی کا نظم کریں

گورنر Kathy Hochul نے آج کے دن ریاست بھر کے ہسپتالوں کے لیے ملکی معروف مجوزہ سائبر سیکیورٹی ضوابط کے اجراء کا اعلان کیا، جس سے ریاست کے ہسپتالوں کو ہیلتھ کیئر سسٹمز کو بڑھتے ہوئے سائبر خطرات سے تحفظ دینے کے لیے پالیسیاں اور طریقہ کار قائم کرنے میں مدد ملے گی۔ گورنر Hochul کے مالی سال 24 کے بجٹ میں فنڈنگ کی مد میں \$500 ملین شامل ہیں جس کے لیے نگہداشت صحت کی سہولت گاہیں درخواست دے سکتی ہیں تاکہ اپنی ٹیکنالوجی کے نظاموں کو مجوزہ ضوابط کے مطابق عمل درآمد کے لیے اپ گریڈ کریں۔

"ہماری باہم مربوط دنیا سائبر حملوں کے خلاف ایک ایسے باہم مربوط دفاع کا مطالبہ کرتی ہے جس میں ہر قسم کے دستیاب وسائل کو بروئے کار لایا گیا ہو،" گورنر Hochul نے کہا۔ "یہ نئے مجوزہ ضوابط ملکی معروف بلیوپرنٹ قائم کرتے ہیں جو یہ یقینی بناتے ہیں کہ ریاست نیو یارک سائبر خطروں کے مقابلے کے لیے تیار اور مستحکم ہے۔"

مجوزہ ضوابط کا مقصد ہسپتال کے نیٹ ورکس اور سسٹمز کے تحفظ کو مضبوط بنانا ہے جو مریضانہ نگہداشت فراہم کرنے کے لیے ضروری ہیں، جو بطور ایکٹ برائے ہیلتھ انشورنس کی انتقال پذیری اور احتساب (Health Insurance Portability and Accountability Act، HIPAA) سیکیورٹی قاعدے کی تعمیل کے مطابق مریض کے ڈیٹا اور صحت کے ریکارڈز کے تحفظ پر توجہ مرکوز کرتے ہیں۔ مجوزہ دفعات کے تحت، ہسپتالوں کو سائبر سیکیورٹی پروگرام قائم کرنے اور اندرونی و بیرونی سائبر سیکیورٹی خطرات کا جائزہ لینے کے لیے ثابت شدہ اقدام اپنانے، دفاعی حکمت عملیاں اور انفراسٹرکچر استعمال کرنے، اپنے انفارمیشن سسٹمز کو غیر مجاز رسائی یا دیگر بدنیتی پر مبنی اقدامات سے بچانے کے لئے اقدامات کرنے اور سائبر سیکیورٹی کے واقعات کو ہونے سے پہلے روکنے کے لئے اقدامات کرنے کی ضرورت ہو گی۔

ریاست نیو یارک میں صحت کے کمشنر Dr. James McDonald نے کہا کہ، "گورنر Hochul کی قیادت میں ریاست نیو یارک نے اپنے سائبر دفاع میں نمایاں اضافہ کیا ہے، جو کہ ہمارے نگہداشت صحت کے نظام کے لیے انتہائی اہم ہے۔ جب ہم ہسپتالوں کی حفاظت کرتے ہیں، تو یعنی ہم مریضوں کا تحفظ کرتے ہیں۔ یہ ملکی سرکردہ مسودہ سائبر سیکیورٹی ہسپتال کے ضوابط گورنر کے اسٹیٹ آف دا اسٹیٹ ترجیح پر استوار ہیں جو سائبر خطرات سے اہم نظام کو تحفظ دیتے اور نیو یارک کے ہسپتالوں اور نگہداشت صحت کی سہولت گاہوں کو محفوظ رہنے میں مدد دیتے ہیں۔"

علاوہ ازیں، مجوزہ ضوابط تقاضا کرتے ہیں کہ ہسپتال ممکنہ سائبر سیکیورٹی کے واقعے کے لیے جوابی منصوبہ جات تیار کرے، جس میں موزوں فریقین کو اطلاع دینا بھی شامل ہے۔ ہسپتالوں سے تقاضا کیا جاتا ہے کہ وہ اپنے جوابی منصوبے کی جانچ پڑتال کرے تاکہ جس دوران سسٹمز کو معمول کے آپریشن پر بحال کیا جا رہا ہو تو مریضانہ نگہداشت کو یقینی بنایا جا سکے۔

مجوزہ ضوابط ہدایت دیتے ہیں کہ سہولت گاہ میں استعمال کرنے کے مقصد کی حامل ان ہاؤس اپیلیکیشنز کے لیے حفاظتی طریقہ کار تیار کرنے کے لیے ہر ہسپتال کے سائبر سیکیورٹی پروگرام میں تحریری طریقہ کار، رہنما ہدایات، اور معیارات شامل ہوں۔ ہسپتالوں سے بھی تقاضا کیا جائے گا کہ وہ ہسپتال کی جانب سے استعمال کردہ بیرونی طور پر تیار کردہ اپیلیکیشنز کی سیکیورٹی کے لیے جائزے، تخمینے، اور ٹیسٹنگ کے لیے پالیسیاں اور طریقہ کار قائم کریں۔

مجوزہ ضوابط یہ بھی تقاضا کرتے ہیں کہ ہسپتال ایک چیف انفارمیشن سیکیورٹی افسر کا عہدہ قائم کریں، جو اگر پہلے سے موجود نہیں ہے، تو اس صورت میں نئی پالیسیاں لاگو کی جائیں اور ان کا سالانہ جائزہ لیا جائے اور انہیں ضرورت کے مطابق اپ ڈیٹ کیا جائے۔ علاوہ ازیں، مجوزہ ضوابط تقاضا کرتے ہیں کہ کسی بیرونی نیٹ ورک کی جانب سے ہسپتال کے اندرونی نیٹ ورکس تک رسائی کے لیے کثیر عنصر تصدیق کاری استعمال کی جائے۔

فنڈنگ میں \$500 ملین گورنر کے مالی سال 24 کے بجٹ میں شامل کیے گئے تھے اور ایک آئندہ ریاستی سرمائے پروگرام کا حصہ ہوں گے درخواستوں کے اجراء کا عمل جلد شروع ہو گا۔ یہ فنڈز نگہداشت صحت کی سہولیات کو جدید بنانے کے علاوہ جدید طبی ٹیکنالوجیز، سائبر سیکیورٹی ٹولز، الیکٹرانک میڈیکل ریکارڈز، اور دیگر تکنیکی آپ گریٹز کے استعمال میں سرمایہ کاری کو فروغ دیں گے تاکہ نگہداشت صحت کے معیار، مریض کے تجربے، رسائی اور کارکردگی کو بہتر بنایا جا سکے۔

اگر اس ہفتے صحت عامہ اور عوامی منصوبہ بندی کونسل کی جانب سے منظور کر دیا گیا، تو ضوابط 6 دسمبر کو ریاستی رجسٹر میں شائع کیے جائیں گے اور 60 ایام کے لیے عوامی تبصرات کے دورانیے سے گزریں گے جس کا اختتام 5 فروری 2024 کو ہو گا۔ حتمی طور پر طے ہو جانے کے بعد، ہسپتالوں کو نئے ضوابط کی تعمیل میں آنے کے لیے ایک سال لگے گا۔

ریاست نیو یارک کے چیف سائبر افسر **Colin Ahern** نے کہا، "گورنر Hochul کی قیادت کے تحت، محکمہ صحت سائبر سیکیورٹی کے مسودہ ضوابط کی اشاعت کر رہا ہے جو کہ ریاست بھر میں ہسپتال کے سسٹمز کے لیے حفاظت کو مضبوط بنائیں گے۔ یہ مسودہ ضوابط اس ریاستی سائبر سیکیورٹی اسٹریٹیجی پر استوار ہیں جو گورنر Hochul نے اگست میں جاری کیے۔ چونکہ ہسپتالوں کو سائبر سیکیورٹی کے بڑھتے ہوئے خطرات کا سامنا ہے، لہذا یہ ضروری ہے کہ انہیں حملوں کے خلاف دفاع میں مضبوط بنائیں اور ان مسودہ ضوابط اور مالی وسائل کی فراہمیوں کا یہی کام ہے۔ بہتر کردہ سائبر دفاع اور ریاست بھر کے ہسپتالوں کے استحکام کی حمایت کے لیے ہم ضوابط کو حتمی شکل دینے سے پہلے آئندہ 60 دنوں میں عوامی فیڈبیک حاصل کرنے کے منتظر ہیں۔"

گزشتہ سال، ریاستہائے متحدہ کے محکمہ خزانہ، وفاقی بیورو برائے تحقیقات، اور سائبر سیکیورٹی اور انفراسٹرکچر سیکیورٹی ایجنسی نے خبردار کیا کہ ہسپتال سائبر حملوں کا ہدف بن رہے تھے – اور نیو یارک کے کچھ ہسپتالوں کو نشانہ بنایا گیا تھا۔ ہسپتالوں پر مریض کی منتقلیوں اور طریقہ کار کی منسوخی سے لے کر الیکٹرانک سے کاغذی ریکارڈز میں منتقلی تک سائبر حملوں کا فوری اثر ہوتا ہے جس سے اہم خدمات سست روی کا شکار ہو جاتی ہیں۔

گورنر Hochul نے حال ہی میں نیو یارک کی ملکی تاریخ کی پہلی ریاستی سائبر سیکیورٹی اسٹریٹیجی کا اعلان کیا جس کا مقصد ریاست کے ڈیجیٹل انفراسٹرکچر کو آج کل کے سائبر خطرات سے تحفظ دینا ہے۔ اسٹریٹیجی سرکاری اور نجی اسٹیک ہولڈرز کو سائبر خطروں میں تخفیف کے لیے ایک لائحہ عمل فراہم کرتی ہے اور اہم انفراسٹرکچر، نیٹ ورکس، ڈیٹا اور ٹیکنالوجی کے نظاموں کے تحفظ کے لیے ایک منصوبہ تشکیل دیتی ہے۔

ریاست نیو یارک ملکی سیکیورٹی اور ہنگامی خدمات کی کمشنر Jackie Bray نے کہا، "نگہداشت صحت کی اہم خدمات کی دستیابی انتہائی اہم ہے اور ان فعال، عام فہم ضوابط کے متعارف کروانے کے ساتھ، نیو یارک مریضوں کے تحفظ کے لیے معنی خیز اقدامات کر رہا ہے، نیز باقی قوم کی پیروی کے لیے سائبر سیکیورٹی سنگ میل بھی قائم کر رہا ہے۔"

ریاست نیو یارک کے چیف انفارمیشن افسر Dru Rai نے کہا، "جب نیو یارک کے باشندوں کو سائبر حملوں سے بچانے کی بات آتی ہے جو کہ کثیر تعداد میں ہو رہے اور پیچیدہ نوعیت اختیار کر گئے ہیں، ہمارے ہسپتالوں کا تحفظ نیو یارک کی جرات مندانہ اور جامع ملکی حکمت عملی کا اہم حصہ ہے۔ ہم گورنر اور اپنی ایجنسی کے شرکاء کے ان کی جاری وابستگی کے لیے ممنون ہیں اور خوش ہیں کہ ریاستی ہسپتال کو اپنی ذاتی سائبر سیکیورٹی کو مزید بڑھانے کے لیے درکار یکساں رہنمائی اور وسائل حاصل ہوں گے، نیز مریضوں اور اہم سسٹمز کو تحفظ دیا جائے گا جو کہ نیو یارک بھر میں معیاری نگہداشت فراہم کرتے ہیں۔"

گزشتہ ماہ، گورنر Hochul نے ایک اعلامیہ جاری کیا جس میں اکتوبر کو بطور سائبر سیکیورٹی آگاہی ماہ نامزد کیا گیا - اس برس اس پروگرام کی 20 ویں ایسی ورسری منائی جارہی ہے جو اس کوشش کا جزو ہے جس کے تحت عوام کو سائبر سیکیورٹی کے بارے میں آگاہی اور تعلیم دینے اور نیو یارک کے تمام شہریوں کو آن لائن محفوظ رہنے میں مدد دینے کے لیے ٹولز اور دیگر وسائل فراہم کیے جاتے ہیں۔

مزید معلومات کے لیے، ریاست نیو یارک میں سائبر سیکیورٹی بڑھانے کے متعلق گورنر Hochul کی ویب سائٹ، [ITS چیف انفارمیشن سیکیورٹی آفس کی ویب سائٹ](#)، اور [X پر سابقہ طور پر Twitter کے نام سے معروف، Facebook](#) اور [Instagram](#) پر [#NYSCyber](#) ایجنسی کو فالو کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)